



சீராப்புரணம் அமுதகவி உறுப்புலவரின் பிறந்த தினத்தை முன்னிட்டு எட்டயபுரம் மணிமண்டபத்தில் அமைந்துள்ள நினைவிடத்தில் சமூக நலன் மற்றும் மகளிர் உரிமைத்துறை அமைச்சர், தூத்துக்குடி வடக்கு மாவட்டச் செயலாளர் பெ.கீதாஜீவன், விளாத்திகுளம் சட்டமன்ற உறுப்பினர் ஜி.வி. மார்க்கண்டேயன், தூத்துக்குடி மாவட்ட ஆட்சியர் லட்சுமிபதி ஆகியோர் மாலை அணிவித்து மரியாதை செலுத்தினர். நிகழ்வில் கோவில்பட்டி வருவாய் கோட்டாட்சியர் ஜேன்கிறிஸ்ஸபாய், உறுப்புலவரின் வாரிசுதாரர் காஜாமைதீன், கோவில்பட்டி கிழக்கு ஒன்றியச் செயலாளர் நவந்தகண்ணன், விளாத்திகுளம் மேற்கு ஒன்றியச் செயலாளர் அன்புராஜன், எட்டயபுரம் பேரூர் கழக செயலாளர் பாரதிகணேசன், எட்டயபுரம் பேரூராட்சி மன்ற தலைவர் ராமலட்சுமி சங்கரநாராயணன், தூத்துக்குடி வடக்கு மாவட்ட முன்னாள் இளைஞர் அணி துணை அமைப்பாளர் இம்மானுவேல், தூத்துக்குடி வடக்கு மாவட்ட மருத்துவ அணி அமைப்பாளர் செளந்தரராஜன், தகவல் தொழில்நுட்ப அணி ஒருங்கிணைப்பாளர் ஸ்ரீதர் உட்பட கழக நிர்வாகிகள் பலர் கலந்து கொண்டனர்.

மேல்மலையனூர் ஒன்றியத்தில்

ரூ.1.69 கோடி மதிப்பீட்டில் கூடுதல் வசூல்பறைகள்!

அமைச்சர் செஞ்சி மஸ்தான் துவக்கி வைத்தார்!

செஞ்சி, அக். 26 - விழுப்புரம் மாவட்டம் மேல்மலையனூர் ஒன்றியத்தில் ரூ.1.69 கோடி மதிப்பீட்டில் கூடுதல் வசூல்பறை கட்டிடங்கள் கட்டுவதற்கு 11.97 லட்சம் ரூபாய் மதிப்பீட்டில் புதிதாக கட்டப்பட்ட அங்கன்வாடி மைய கட்டிடத்தினையும் அமைச்சர் செஞ்சி மஸ்தான் திறந்து வைத்தார்.

விழுப்புரம் மாவட்டம் பள்ளிக்கல்வித்துறை சார்ந்த பல் அனைவருக்கும் கல்வி இயக்கம் திட்டத்தின் கீழ் மேல்மலையனூர் ஒன்றியம் செவ்வப்பறை அரசு மேல்நிலைப் பள்ளியில் ரூ.84.72 லட்சம் மதிப்பீட்டில் நான்கு கூடுதல் வசூல்பறை கட்டிடங்கள் கட்டுவதற்கும், தேவனூர் அரசு மேல்நிலைப் பள்ளியில் ரூ.84.72 லட்சம் ரூபாய் மதிப்பீட்டில் நான்கு வசூல்பறை கட்டுவதற்கும் பணிகள் நடைபெற்றுது.

நிகழ்ச்சிக்கு ஒன்றிய பெருந்தலைவர் கண்ணன்

நெடுஞ்செழியன் தலைமை தாங்கினார். பொதுப்பணித் துறை உதவி செயற்பொறியாளர் கணேசன், வட்டார கல்வி குழு தலைவர் நெடுஞ்செழியன் ஆகியோர் முன்னிலை வகித்தனர். பள்ளி தலைமை ஆசிரியர்கள் இளங்கோவன், அண்ணாமலை ஆகியோர் அனைவரையும் வரவேற்றனர்.

நிகழ்ச்சியில் சிறுபான்மையினர் நலன் மற்றும் வெளிநாடு வாழ் தமிழர்கள் நலத்துறை அமைச்சர் செஞ்சி மஸ்தான் கலந்துகொண்டு செவ்வப்பறை மற்றும் தேவனூர் அரசு மேல்நிலைப் பள்ளியில் ரூபாய் 1 கோடியே 69 லட்சத்து 44 ஆயிரம் ரூபாய் மதிப்பீட்டில் தலா நான்கு கூடுதல் வசூல்பறை கட்டிடங்கள் கட்டுவதற்கான பணியை தொடங்கி வைத்தார்.

இதைத் தொடர்ந்து வலத்தி ஊராட்சியில் மகாத்மா காந்தி தேசிய ஊரக வேலை உறுதித் திட்டத்தின் கீழ் 11.97 லட்சம் ரூபாய் மதிப்பீட்டில் கட்டப்பட்ட புதிய அங்கன்வாடி மையக் கட்டிடத்தினை அமைச்சர் செஞ்சி மஸ்தான் திறந்து வைத்தார்.

நிகழ்ச்சியில் ஒன்றிய கவுன்சிலர்கள் சாந்தி கப்பிரமணியன், செல்வி ராமசரவணன், பொதுப்பணித் துறை உதவி பொறியாளர் பிரவீன் குமார், ஒன்றிய கவுன்சிலர்கள் காகியம் மாள்கோண்டம், ரவிச்சந்திரன், பெருமான், சியாமளா ஜெயசங்கர், ஊராட்சி மன்ற தலைவர்கள் செவ்வப்பறை சசிசுவா ஜெயசங்கர், தேவனூர் சாந்தி சக்திவேல், வளத்தி விஜயலட்சுமி ஜெயசங்குமார், துணைத் தலைவர் கோவிந்தராஜ், பள்ளி ஆய்வாளர் விநாயகமூர்த்தி, ஆவின் இயக்குனர் ஆறுமுகம், அரசு வழக்கறிஞர் சீனிவாசன், பள்ளி மேலாண்மை குழு தலைவர் மகேஸ்வரி ஆறுமுகம் உள்ளிட்ட ஆசிரியர்கள், தி.மு.க. நிர்வாகிகள் உள்ளிட்டோர் கலந்து கொண்டனர்.

விழுப்புரம் அகரம் காலனி பகுதியில் தீ விபத்து!

பாதிக்கப்பட்ட குடும்பத்திற்கு லட்சுமணன் எம்.எல்.ஏ. நிதியுதவி!

விழுப்புரம், அக். 26 - விழுப்புரம் அருகே வி.அகரம் காலனி பகுதியைச் சேர்ந்தவர் அமுதா, கீதா இவர்களின் குடிசை வீடு மின் கசிவுக்காரணமாக நேற்று முன்தினம் தீப்பிடித்து எரிந்துள்ளது. இதில் வீட்டில் இருந்த பொருட்கள், கட்டிடக் கட்டிடப் பல லட்சம் மதிப்பிலான பொருட்கள் எரிந்து சேதமாகின.

இதனிடையே தீ விபத்தினால் பாதிக்கப்பட்ட குடும்பத்தினரை லட்சுமணன் எம்.எல்.ஏ. சந்தித்து ஆறுதல் கூறினார். தொடர்ந்து அரிசி, காய்கறி, மளிகை பொருட்கள் மற்றும் நிதி உதவி உள்ளிட்ட நிவாரண உதவிகளை வழங்கினார். மேலும் அரசு தரப்பில் தொகுப்பு வீடுகள் கட்டித் தரவும் அதிகாரிகளுக்கு அறிவுறுத்தினர்.

இந்நிகழ்ச்சியில் ஒன்றியச் செயலாளர் பிரபாகரன், மாவட்டப் பிரதிநிதி ராஜேந்திரன், ஊராட்சி மன்ற தலைவர் முருகன், கிளைச் செயலாளர்கள் திருமுருகன், கேசவன், மாணவரணி விஜய், கிளை நிர்வாகிகள் சரணராஜ், ஆனந்தபாபு, பாண்டியராஜன், முன்னாள் நகரமன்ற உறுப்பினர் ரவிச்சந்திரன், தாசில் தார் யுவராஜ், வருவாய் ஆய்வாளர் கதிர்வேல், கிராம நிர்வாக அலுவலர் சமதி உள்ளிட்ட பலர் கலந்து கொண்டனர்.



இராமநாதபுரம் மாவட்ட தி.மு.க. சார்பில் இராமநாதபுரத்தில் செயல்வீரர்கள் கூட்டம் மாவட்ட அவைத் தலைவர் வ.சத்தியமூர்த்தி தலைமையில் நடைபெற்றது. இதில், மாவட்டக் கழகச் செயலாளர் காதர்பாடபுரம் முத்துராமலிங்கம் எம்.எல்.ஏ., அமைச்சர் ஆர்.எஸ்.ராஜகண்ணப்பன் கலந்து கொண்டனர். வரும் 30 ஆம் தேதி பசும்பொன் கிராமத்தில் பசும்பொன் முத்துராமலிங்கத்தேவர் ஜெயபதி விழா நடைபெறுகிறது. இந்த விழாவில் தமிழ்நாடு முதல்வர் மு.க.ஸ்டாலின் அவர்கள் கலந்து கொண்டு மரியாதை செலுத்த வருகை தர உள்ளனர். முதல்வரை வரவேற்க 20 ஆயிரத்திற்கும் மேற்படலவர்கள் கையில் இரு வண்ணக் கொடியுடன் சிறப்பான வரவேற்பு அளிக்க வேண்டும். சேலத்தில் நடைபெறும் தி.மு.க. இளைஞரணி மாநாட்டில் இராமநாதபுரம் மாவட்டத்தில் இருந்து பெருமளவிலான நிர்வாகிகள் மற்றும் தொண்டர்கள் கலந்து கொள்ள வேண்டும் என தீர்மானம் நிறைவேற்றப்பட்டது.

பழனிசாமியின் பெயர் பல்லிளித்துவிட்டது!

“இங்கிவனை நாம் பெறவே என்ன தவம் செய்துவிட்டோம்” - என்ற பாடல் வரிகளைக் கேட்டிருப்பீர்கள்! நமது எடப்பாடி பழனிச்சாமி அவர்களிடம் செய்தியாளர்கள் கேட்ட கேள்விக்கு அவர் அளித்துள்ள “அறிவுபூர்வ (?)” பதிலைக் கேட்டவுடன் ‘இங்கிவரை நாம் பெறவே என்ன பாவம் செய்துவிட்டோம்’ என்று விபரம் உள்ள ஒவ்வொரு அ.தி.மு.க. தொண்டரும் கொதித்துக் கொந்தளித்துப் போயிருப்பார்!

‘கம்பராமாயணத்தை எழுதியவர் சேக்கிழார்’ என்று பேசியபோது கூட அதனை ஜீரணித்துக் கொண்டு ‘சிலிப் ஆப் தி டங்’ - நா தடுமாற்றத்தில் பேசியிருப்பார் அல்லது அவர் பேசியதை வெட்டி ஒட்டி எதிர்க்கட்சியினர் சதி செய்திருக்கக் கூடும் என்றெல்லாம் சமாதானம் அடைந்திருந்த அ.தி.மு.க. தொண்டர்கள், இப்போது எடப்பாடி பழனிச்சாமி பத்திரிகையாளர் சந்திப்பில் கூறிய கருத்துகளைக் கேட்டு, பாவம், வாடி வதங்கிப் போய் நிற்கிறார்கள்.

எடப்பாடி பழனிச்சாமியிடம் ஆளுநர் ரவி குறிப்பிட்ட ‘ஆரிய - திராவிடப் பிரச்சினை’ குறித்து செய்தியாளர் ஒருவர் ‘தமிழ்நாட்டில் ஆரியமும் இல்லை; திராவிடமும் இல்லை - என்று ஆளுநர் ரவி கூறியிருக்கிறாரே’ என்று கேட்ட போது,

‘இதையெல்லாம் பற்றிக் கூற புராணம் படிக்கணும்; நான் அந்த அளவுக்குப் படிச்சவனில்லை; இந்தக் கதை எல்லாம் படிச்சச் சொல்லணும்னா பெரியதொரு ஆய்வு பண்ணணும்; ஆய்வு பண்ணினாதான் இதெல்லாம் உண்மையா? பெய்யான்து தெரியும்; அதுக்கு நான் உட்பட்டவனல்ல’; -என்று எடப்பாடி பழனிசாமிகுறிப்பிட்டுத் தனக்குப் புராண அறிவும் கிடையாது; வரலாற்று அறிவும் கிடையாது என்பதைத் தனது பதில் மூலம் வெளிச்சம் போட்டுக் காட்டியுள்ளார்!

அதைவிட அடுத்து செய்தியாளர் கேட்ட கேள்விக்கு அவர் தந்த பதில், தன்னைத் தானே; தான் ‘ஒன்றும் தெரியாத கூழுட்டை’ என்பதை அவரே வெளிப்படுத்திக் கொள்வதாக அமைந்தது தான்!

ஆரியம் குறித்து ஆளுநர் கூறியது பற்றி செய்தியாளர் கேட்டபோது, ‘அது பற்றி அவரை (ஆளுநரை)த்தான் கேட்கணும்; அவரைக் கேட்க வேண்டிய கேள்வியை என்னைப் பார்த்துக் கேட்டால் எனக்கு என்ன தெரியும்?’ - என்று கூறியதோடு விடாமல், (இந்தக் கேள்வியை) அறிஞர்களைப் பார்த்துக் கேட்டால் தான் அது சரியா தப்பானது தெரியும் என்று கூறி, தனது அறிவின் அளவை அவரை அறியாமலே வெளிப்படுத்திக் கொண்டுள்ளதைப் பார்த்து, அவரது அருகில் இருந்த செம்மலை உட்பட பலர், வேதனையை வெளிக்காட்டாமல் அசட்டுச் சிரிப்பு சிரித்துக் கொண்டிருந்த காட்சியையும் ‘வீடியோ’ பதிவு வெளிப் படுத்திக்கொண்டிருந்தது!



இதையெல்லாம் பார்க்கும்போது, பா.ஜ.க. வையோ, அதன் பிரதிநிதியாகச் செய்யப்படும் ஆளுநரையோ எதிர்த்து வாய்திறக்க எடப்பாடி பழனிச்சாமி தீவிரவாதையும், நிருபர் கேட்ட கேள்விக்கு ‘தத்துவித்து’ என்று பதில் சொல்லி, மன்னிக்கவும் - உளறிக்கொட்டிடுவதிலிருந்தே, எடப்பாடி பழனிச்சாமி நடத்தும் ‘பா.ஜ.க. எதிர்ப்பு’ என்பது ‘திட்டமிடப்பட நாடகம்’ என்பது தெளிவாகவில்லையா?

கட்சியின் பெயரோ; அண்ணா திராவிட முன்னேற்றக் கழகம்! ஆனால் அதன் தலைவரோ திராவிடம் பற்றி ஆராய்ச்சி செய்யுமளவு அதிகம் படித்தவனில்லை என்கிறார்!

புராணத்துக்கும், வரலாற்றுக்கும் உள்ள வித்தியாசம் கூட தெரியாதவராக தன்னைத் தானே வருணித்துக் கொள்கிறார்!

‘அறிஞர்களைப் பார்த்துக் கேட்கும் கேள்வியை என்னைப் பார்த்துக் கேட்கிறீர்களே’ என்று தனது அறிவிலித் தனத்தை அம்பலப்படுத்திக் கொள்கிறார்!

இதை எல்லாம் காணும்போது, எடப்பாடி பழனிச்சாமியை கட்சித் தலைவராக ஏற்றுக்கொண்டு அரசியல் நடத்த நினைக்கும் அ.தி.மு.க.வின் சில அறிவுசார்ந்த நமது பழைய நண்பர்களுக்கு நமது அனுதாபத்தைத் தெரிவித்துக் கொள்கிறோம்!

பழனிச்சாமியின் ‘பாரதிய ஜனதா எதிர்ப்பு’ என்பது, ‘கூட்டணி முறிவு’ எனக் கூறுவதும் கழகத் தலைவர் தளபதி குறிப்பிட்டபடி, ‘அது ஒரு மிகப் பெரிய நாடகம்; நரித்தனத்தின் அடையாளம்!’

ஆம்; ‘கெட்டிக்காரன் புருகுக்கே எட்டு நாள்’ என்பார்கள். எடப்பாடி பழனிச்சாமி போன்ற பேர்வழிகளின் புருகுக்கு அத்தனை நாள் தேவையில்லை; ஓரிரு நாளிலேயே வெளிச்சத்துக்கு வந்துவிட்டது!

கழகத் தலைவர் தளபதி குறிப்பிட்டபடி ‘பச்சைப் பொய்யர்’ பழனிச்சாமி தன்னை செய்தியாளர்களிடம் அடையாளம் காட்டிக் கொண்டுவிட்டார். பச்சைப் பாம்பை பச்சைக் கொடியாக எண்ணியிருக்கும் சில பரிதாபத்துக்குரிய அ.தி.மு.க.வின் உண்மைத் தொண்டர்கள் தெளிவு பெறுவார்களாக!

பொய்க்கால் குதிரையை நம்பி போர்க்களத்தை எதிர்கொள்ள நினைக்கும் அ.தி.மு.க.வின் உண்மைத் தொண்டர்களுக்கு நமது ஆழ்ந்த அனுதாபங்கள்!

